

नृमेघ-पुरुमेघावाङ्गिरसौ। इन्द्रः । प्रगाथः(विषमा बृहती समा सतोबृहती)

आ नो विश्वासु हव्य इन्द्रः समत्सु भूषतु। उप ब्रह्माणि सर्वनानि वृत्रहा परमज्या ऋचीषमः॥ ८.०९०.०१
विश्वासु- सर्वेषु। समत्सु- समरेषु। इन्द्रः। हव्यः- आह्वतव्यः। नः- अस्मान्। आ भूषतु-
अलङ्करोतु। ब्रह्माणि- मन्त्रमयानि। सर्वनानि- सम्भजनानि। वृत्रहा- आवरणबाधकः। परमज्याः-
श्रेष्ठमौर्वीयुक्तः। ऋचीषमः- मन्त्रसमः। उपगच्छतु॥१॥

त्वं दाता प्रथमो राधसामस्यसि सत्य ईशानकृत्।

तुविद्युन्नस्य युज्या वृणीमहे पुत्रस्य शवसो महः॥ ८.०९०.०२

त्वम्। प्रथमः- ज्येष्ठः। राधसाम्- संसिद्धीनाम्। दाता। असि- भवसि। सत्यः- अवित्रयः।
ईशानकृत्- वशीकर्ता। असि- भवसि। तुविद्युन्नस्य- बहुदीप्तेः। शवसः पुत्रस्य- बलाधिदैवतस्य।
महः- महतः। युज्या- योगान्। वृणीमहे- वरणं कुर्मः॥२॥

ब्रह्मा त इन्द्र गिर्वणः क्रियन्ते अनतिद्भुता। इमा जुषस्व हर्यश्च योजनेन्द्र या ते अमन्महि॥ ८.०९०.०३

गिर्वणः- गीर्भिः सम्भजनीय। इन्द्र। ते- तुभ्यम्। अनतिद्भुता- अनतिक्रान्ताः। ब्रह्म- मन्त्राः।
क्रियन्ते। हर्यश्च- प्राणाश्च। इन्द्र। या- यान्। ते- त्वदर्थम्। अमन्महि- मननं कुर्मः। इमा-
तानिमान्। योजना- योजनीयान्। जुषस्व- सेवस्व॥३॥

त्वं हि सत्यो मघवन्नानतो वृत्रा भूरि न्यूञ्जसे।

स त्वं शविष्ठ वज्रहस्त दाशुषेऽर्वाञ्च रयिमा कृधि॥ ८.०९०.०४

त्वम्। हि- खलु। सत्यः। मघवन्- इन्द्र। अनानतः- नमयितुमशक्यः। भूरि- प्रभूतानि। वृत्रा-
आवरणानि। न्यूञ्जसे- न्यक्करोषि। सः- असौ। त्वम्। शविष्ठ- बलिष्ठ। वज्रहस्त- वज्रपाणे।
दाशुषे- दात्रे। अर्वाञ्चम्- अस्मदभिमुखम्। रयिम्- धनम्। आ कृधि- कुरु॥४॥

त्वमिन्द्र यशा अस्यृजीषी शवसस्पते। त्वं वृत्राणि हंस्यप्रतीन्येक इदनुत्ता चर्षणीधृता ॥ ८.०९०.०५

शवसस्पते- बलाधिदैवत। इन्द्र। त्वम्। यशा:- यशस्वी। ऋजीषी- आर्जवसम्पन्नः। असि- भवसि। त्वम्। अप्रतीनि- अन्यैरप्रतिगतानि। अनुत्ता- नोत्तुं प्रेरितुमशक्यानि। वृत्राणि- आवरणानि। एक:- असहायः सन्। चर्षणीधृता- प्रजाधारणशक्त्या। हंसि- नाशयसि ॥५॥

तमु त्वा नूनमसुर प्रचेतसं राधो भागमिवेमहे।

महीव कृत्तिः शरणा त इन्द्र प्र ते सुम्ना नो अश्ववन् ॥ ८.०९०.०६

तम्- अमुम्। त्वा- त्वाम्। नूनम्- अवश्यम्। असुर- प्राणद। प्रचेतसम्- प्रकर्षचेतनयुक्तम्। भागम्। राध:- धनम्। ईमहे- याचामहे। इन्द्र। मही- महती। कृत्ति:- कृन्तनशक्तिः कीर्तिर्वीति यास्कः। इव। ते- तव। शरणा- सद्भापि महत्तया विराजते। इन्द्र। ते- तव। सुम्ना- सुखानि। न:- अस्मान्। प्र- प्रकर्षेण। अश्ववन्- व्याप्तुवन्तु ॥६॥